

بِسْمِ اللّٰہِ الرَّحْمٰنِ الرَّحِیْمِ

فکر و نظر

حدود قوانین، انسانی حقوق اور مغرب کا واویلا

۱۹۷۹ء میں پاکستان کی سرزی میں پر پہلی مرتبہ باضابطہ طور پر حدود قوانین کا نفاذ کیا گیا۔ ان قوانین کی وجہ نفاذ کیوضاحت کرتے ہوئے مسودہ قانون کے آغاز ہی میں بیان کیا گیا ہے کہ ان کے نفاذ کا واحد مقصد راجح الوقت قوانین کو ان سانچوں میں ڈھالنا ہے جو قرآن و سنت نے مقرر کئے ہیں۔ ان قوانین کے تحت قرآن و سنت کی روشنی میں قذف (بہتان)، چوری، ڈاکہ، شراب نوشی، زنا اور زنا بالجبر جیسے جرائم کی تعریف کا تعین کیا گیا اور اسلامی سزا نئیں لا گوئی گئیں۔ ان قوانین کی تفصیل حسب ذیل ہے:

- 1) Prohibition/Enforcement of Hadd Order IV of 1979.
حکم اتناع (نفاذِ حد) آرڈیننس۔ یہ قانون شراب نوشی اور منشیات کے انداد اور سزا سے متعلق ہے
- 2) The Offences against property/enforcement of Hudood
جانشید اور متعلق جرائم (نفاذِ حدود) آرڈیننس۔
- 3) The Offence of Zina (enforcement of Hudood) Ordinance No. VII of 1979.
جرم زنا (نفاذِ حدود) آرڈیننس
- 4) The Offence of Qazf (enforcement of Hudood) Ordinance No. VIII of 1979.
جرم قذف (نفاذِ حد) آرڈیننس
- 5) Executive of whipping Ordinance(10 of 1979)
اجراے سزاے تازیانہ آرڈیننس

اس کے ساتھ ہی ۱۹۷۹ء میں نفاذِ حدود کے ضوابط اور طریقہ کارکا اعلان کیا گیا۔ اس سلسلے میں چاروں صوبوں کے لئے الگ الگ ضوابط نافذ کئے گئے۔

اس کے علاوہ محمد سمعیل قریشی بنام پاکستان کے زیر عنوان ایک رٹ درخواست پر سپریم کورٹ کی ہدایت پر ایک کمیشن قائم کیا گیا تھا۔ جن میں ممتاز ماہرین قانون اور جید علماء کرام

شامل تھے۔ اس کمیشن کے چند ایک ارکان کے نام جو راقم الحروف کے ذہن میں محفوظ ہیں، وہ یہ ہیں: جناب اے کے بروہی، جناب خالد ایم اسحق، جسٹس محمد تقی عثمانی، مفتی سیاح الدین کا خلیل، جناب جسٹس محمد افضل چیمہ، ڈائٹریکٹر معروف والیبی اور حافظ صلاح الدین یوسف۔ اسی طرح اسلامی نظریاتی کونسل نے بھی ۲۰۰۲ء میں حدود آڑ بینس کے مسودے پر نظر ثانی کے لئے ایک اجلاس بلا یا تھا۔ جس میں اعلیٰ پائے کے قانون دانوں اور علماء شرکت کی اور اس قانون کی ایک ایک شق اور لفظ پر غور و خوض ہوا اور تفصیلی جائزہ لیا گیا۔ اس نمائندہ اجلاس نے پوری ذمہ داری سے قرار دیا کہ ان قوانین میں ایسی کسی شق کی نشاندہی نہیں ہو سکی جسے تبدیل کرنے کی سفارش کی جاسکے۔

ایک طرف تو حدود قوانین کے نفاذ کا مذکورہ بالا پس منظر ہے۔ جبکہ دوسری طرف ترقی پسند اور روشن خیال، حلقوں کی جانب سے ان قوانین کے نفاذ کے ساتھ ہی اعتراضات کا ایک طویل سلسلہ شروع ہوا جو آج تک جاری و ساری ہے۔ حدود قوانین پر تقدیم و اعتراضات کی مہم کو نائن ایلوں کے واقعہ کے بعد سے ایک نیا جوش اور ولہ حاصل ہوا ہے۔ اور تو اور خود پاکستان کے حکمران جناب جزل پرویز مشرف صاحب متعدد بار اس خیال کا اظہار کر چکے ہیں کہ حدود قوانین کیونکہ فرد واحد کے نافذ کر دہ ہیں، اس لئے ان پر نظر ثانی وغیرہ کرنے میں کوئی پابندی یا مضاائقہ نہیں ہے۔ اپنے اس موقف کو تقویت دینے کے لئے جزل صاحب نے کمیشن آن دی سٹیشن آف ویسین، کو حدود قوانین کا از سرنو جائزہ لینے کا فریضہ سونپا۔

کمیشن کی چیئرمین رینائرڈ جسٹس واچہدہ رضوی نے ۲۰۰۳ء کی آخری سہ ماہی میں اپنی جائزہ رپورٹ جزل پرویز مشرف کو پیش کی جس میں کہا گیا تھا کہ حدود قوانین میں تبدیلیوں یا ترمیمات سے عورتوں کے حقوق پر پڑنے والے منفی اثرات کو ختم نہیں کیا جا سکتا۔ اس لئے ان قوانین کو سرے سے ختم کر دینا ہی مناسب ہے۔ کمیشن کے دو ارکان نے البتہ اس رپورٹ سے اختلاف کیا اور ان قوانین کی منسوخی کے بجائے ان میں مناسب ترمیم کو ممکن قرار دیا۔ ان سفارشات کے آتے ہی حکومتی حلقوں نے سرگرمی سے حدود قوانین میں تبدیلی کے امکانات اور اثرات پر کام شروع کر دیا۔ اس صورت حال پر بعد ازاں ہیومن رائٹس کمیشن

آف امریکہ کی ایک رپورٹ نے مجہیز کا کام کیا۔ یہ رپورٹ سال ۲۰۰۳ء میں دنیا بھر میں انسانی حقوق کی خلاف ورزیوں کے حوالے سے تیار کی گئی تھی جو مئی ۲۰۰۳ء میں پاکستان کے اخبارات کی زینت بنی۔ اس رپورٹ میں حدود قوانین کے ساتھ ساتھ قانون توہین رسالت کو بھی شدید تنقید کا نشانہ بنایا گیا ہے اور کہا گیا ہے کہ یہ قوانین انسانی حقوق کے علمی چارٹر سے متصادم ہیں۔ مزید یہ کہ ان قوانین کی موجودگی میں پاکستان کی اقلیتیں اپنے آپ کو سخت غیر محفوظ اور ہر اساح محسوس کر رہی ہیں۔ اس رپورٹ کی اشاعت کے چند ہی روز بعد جزل پرویز مشرف صاحب نے ایک بیان کے ذریعے اپنے سابقہ موقف کا پر زور اعادہ کیا اور حدود قوانین کو ایک فرد واحد کے بنائے ہوئے قوانین قرار دیتے ہوئے ان پر نظر ثانی اور تراجمیں پر زور دیا۔ ۵ جون ۲۰۰۳ء کو پاکستان کی وزارت قانون کی جانب سے قومی اسمبلی میں انشاف کیا گیا کہ حکومت کے قانون سازی سے متعلق ادارے حدود قوانین میں تراجمیں کی تجویز پر تیزی سے کام کر رہے ہیں جن پر بہت جلد عمل درآمد کے لئے پیش رفت متوقع ہے۔

محمدث (جنوری ۲۰۰۳ء) کے انہی صفحات میں حدود قوانین کے حوالے سے گذشتہ چند ماہ کی پیش رفت کی تفصیلی رپورٹ بھی شائع ہو چکی ہے، جس سے قارئین کو اس بحث کو اس کے حقیقی تناظر میں سمجھنے میں مدد ملے گی۔

ہمیں رائٹس کمیشن آف امریکہ کی رپورٹ اور حکومتی ریڈیل کے بعد ملک بھر میں حدود قوانین ایک مرتبہ پھر زیر بحث آگئے ہیں۔ اسلامی حلقے ان قوانین کی منسوخی یا تراجمیں کے خلاف سخت اقدامات کے اعلانات کر رہے ہیں۔ جبکہ مغربی سوچ سے متفق افراد اور این جی او ز ذرائع ابلاغ کے ذریعے حدود قوانین کے خلاف زور و شور سے ہم چلا رہی ہیں۔ ملک بھر کے انگریزی اخبارات اور ذرائع ابلاغ کی اکثریت مؤخر الذکر حلقوں کی ہم نواں بن چکی ہے اور عوام کے ذہنوں پر شکوک و شبہات کے گھرے سائے منڈلا رہے ہیں۔ لوگ ان قوانین کے بارے میں تفصیل جانا چاہتے ہیں تاکہ وہ خود بھی ان کے بارے میں کوئی رائے قائم کر سکیں اور یہ جان سکیں کہ حدود قوانین سابقہ فوجداری تعمیری قوانین سے باہر ہیں یا ان کے نفاذ سے انسانی حقوق پر ناقابل تلافی زد پڑ رہی ہے اور ان کی منسوخی ہی اس نقصان کا واحد علاج ہے۔

سابقہ قوانین اور حدود آرڈیننس؛ ایک تقابل

اس مرحلے پر حد زنا آرڈیننس میں بیان کردہ جرائم کی تعریف اور سابقہ فوجداری قانون کا ایک تقابلی جائزہ دلچسپی سے خالی نہ ہوگا۔ موجودہ قوانین کے نفاذ سے قبل راجح الوقف تعزیرات پاکستان کی دفعہ ۲۹ میں لفظ زنا کی تعریف بیان کی گئی تھی، وہ کچھ اس طرح سے ہے:

”جو کوئی کسی عورت کے ساتھ مباشرت کرتا ہے اور اس کے بارے میں اسے علم یا یقین ہے کہ وہ کسی اور کسی بیوی ہے اور وہ اس شخص کی اجازت یا اس سے مشاورت کے بغیر اس فعل کا ارتکاب کرتا ہے، نیز اس کا یہ فعل زنا بالجبرا کے زمرے میں بھی نہیں آتا تو تصور کیا جائے گا کہ اس نے زنا کے جرم کا ارتکاب کیا ہے۔ اس جرم پر اسے پانچ سال قید یا جرم آنے یا دونوں سزا میں دی جاسکیں گی۔ اس مقدمہ میں بیوی کو بطورِ ترغیب دینے والی کے کوئی سزا نہیں دی جائے گی۔“

اس کے مقابلے میں حد زنا آرڈیننس کی دفعہ ۲ میں اس جرم کی تعریف بیان کی گئی ہے جسے مندرجہ ذیل الفاظ میں بیان کیا جا سکتا ہے:

”ایک مرد اور ایک عورت جو جائز طور پر آپس میں شادی شدہ نہیں ہیں، زنا کے مرتكب قرار پائیں گے؛ اگر وہ ایک دوسرے کے ساتھ بغیر کسی جبرا کے، رضا مندی سے مباشرت کرتے ہیں۔“

سابقہ اور موجودہ قوانین کا تقابلی جائزہ لیا جائے تو دونوں کے مندرجہ ذیل امتیازی نکات نکھر کر سامنے آتے ہیں۔

① سابقہ قانون کے مطابق خاوند اور بیوی کی رضا مندی سے اگر کوئی شخص بیوی سے جنسی فعل کا مرتكب ہو تو اسے جرم زنا کا مرتكب نہیں گردانا جاسکتا تھا لیکن موجودہ حدود قوانین نے یہ استثناء ختم کر دیا ہے۔ خاوند کی رضا مندی ہونہ ہو، زنا اب ہر حال میں جرم قرار پاتا ہے۔

② سابقہ قانون میں زنا کی مرتكب عورت کا شوہر ہی اس کے خلاف مقدمہ درج کرو سکتا ہے کسی اور کو یہ حق حاصل نہیں تھا لیکن حدود قوانین کے مطابق کوئی بھی شہری مدعی بن سکتا ہے۔

③ سابقہ قانون میں صرف کسی شادی شدہ عورت سے مباشرت کرنا جرم قرار پاتا تھا۔ زنا

بجائے خود کوئی جرم نہیں تھا۔ بلکہ یہ فعل خاوند کے حق میں مداخلت کی وجہ سے جرم بنتا تھا۔ حدود قوانین نے یہ تخصیص ختم کر دی۔

سابقہ قانون میں کسی غیر شادی شدہ عورت، کنواری لڑکی، بیوہ یا مطلقہ سے کیا گیا جنسی فعل زنا تصور نہیں ہوتا تھا۔ موجودہ قانون کے مطابق اپنی بیوی کے سوا کسی بھی شادی شدہ یا غیر شادی شدہ عورت سے مباشرت کو زنا قرار دے دیا گیا ہے۔

سابقہ قانون میں صرف مرد ہی کو زنا کا ملزم قرار دیا جاسکتا تھا۔ زنا کے جرم میں شریک خاتون کے لئے کوئی سزا مقرر نہ تھی۔ اور اسے جنسی افعال کا مرتكب ہونے کی کھلی چھٹی حاصل تھی۔ حدود قوانین نے یہ استثناء ختم کر دیا ہے۔ اب باہمی رضا مندی سے زنا کے مرتكب ہونے والے عورت اور مردوں کو ملزم قرار پاتے ہیں۔

سابقہ قانون کی رو سے زنا کا جرم قابل راضی نامہ تھا۔ اگر مدعا ملزم کو معاف کر دیتا تو مقدمہ خارج کر دیا جاتا تھا۔ موجودہ قوانین نے اس جرم کو ناقابل ممتاز قرار دیا ہے۔ اب صرف دیا ہے۔

سابقہ قانون میں جرم زنا قابل ممتاز تصور ہوتا تھا۔ ملزم گرفتاری کے فوراً ہی بعد ممتاز کا حق رکھتا تھا۔ حدود قوانین نے اس جرم کو ناقابل ممتاز قرار دیا ہے۔ اب صرف مخصوص حالات اور موجبات ہی کی بنا پر ممتاز ہو سکتی ہے۔

سابقہ قانون کی رو سے زنا کے جرم پر پانچ سال قید یا جرمانہ یا دونوں سزا نہیں دی جاسکتی تھیں، بلکہ موجودہ قانون مجرم کو حد کی صورت میں سنگسار کے ذریعے سزا نے موت یا سو کوڑے اور تعزیر کی صورت میں دس سال قید پامشققت، ۳۰ کوڑوں اور جرمانے کی سزا دی جاسکتی ہے۔

زنا بالجبر کے قوانین؛ تقابلی مطالعہ

اب آئیے زنا بالجبر کے حوالے سے قوانین میں ترمیم و اضافے پر ایک سرسری نگاہ ڈالنے ہیں، سابقہ قانون یعنی تعزیراتِ پاکستان کی دفعہ ۵۷ میں زنا بالجبر کی تعریف کچھ اس طرح

بیان کی گئی ہے:

مندرجہ ذیل صورتوں میں اگر ایک مرد کسی عورت سے مباشرت کرتا ہے تو یہ جرم ہو گا اور نابالجبر متصور ہو گا:

۱ عورت کی رضا مندی کے خلاف

۲ عورت کی رضا مندی کے بغیر

۳ عورت کی رضا مندی سے، مگر جب یہ رضا مندی اسے جان سے مارنے یا مضروب کر دینے کا خوف دلا کر حاصل کی گئی ہو۔

۴ عورت کی رضا مندی سے، جب مرد کو تو یہ معلوم ہو کہ وہ اس کا خاوند نہیں ہے، لیکن عورت یہ یقین رکھتی ہو کہ اس شخص کے ساتھ اس کا قانونی نکاح منعقد ہو چکا ہے۔

۵ عورت کی رضا مندی سے یا اس کے بغیر جب عورت کی عمر ۱۵ سال سے کم ہو۔ (ایک مرد کا اپنی بیوی سے جب اس کی عمر ۱۳ سال ہو چکی ہو، مباشرت کرنا زنا بالجبر کے زمرے میں نہیں آتا۔)

تعزیرات پاکستان کی دفعہ ۲۷ میں زنا بالجبر کی سزا بیان کی گئی ہے جو مندرجہ ذیل ہے:
”زنابالجبر کا ارتکاب کرنے والے کو عرقید یا دس سال کی قید اور جرمانہ کی سزا دی جائے گی۔
اگر زیادتی کا شکار اس کی اپنی بیوی ہے اور اس کی عمر ۱۲ سال سے اوپر ہے تو اسے دو سال تک قید یا جرمانہ یادنوں سزا میں سنائی جاسکیں گی۔“

سابقہ مذکورہ بالا قانون کے مقابلے میں موجودہ حدود قوانین کی دفعہ ۶ میں زنا بالجبر کی تعريف کی گئی ہے۔ جس کا مفہوم حسب ذیل ہے:

”جاز نکاح کے بغیر کسی مرد یا عورت سے مباشرت کرنا زنا بالجبر کہلاتے گا۔ بشرطیکہ یہ مباشرت مندرجہ ذیل حالات میں کی گئی ہو:

۱ زیادتی کے شکار کی رضا مندی کے خلاف

۲ زیادتی کے شکار کی رضا مندی کے بغیر

۳ زیادتی کے شکار کی رضا مندی سے، جبکہ یہ رضا مندی اسے موت یا زخمی کرنے کے

خوف میں بیٹلا کر کے حاصل کی گئی ہو۔

۲ زیادتی کے شکار کی رضا مندی سے، جب مجرم تو یہ جانتا ہو کہ اس کا جائز نکاح منعقد نہیں ہوا ہے، لیکن زیادتی کا شکار سمجھ رہا ہے کہ اس شخص سے اس کا جائز نکاح ہو چکا ہے۔ حدود قوانین میں زنا بالجبر کا ارتکاب کرنے والے کے لئے حسب ذیل سزا تجویز کی گئی ہے:

① اگر ملزم مرد یا عورت شادی شدہ (محضن) ہے تو اسے سرعام سنگار کر کے سزا نے موت دی جائے گی۔

۲ اگر ملزم مرد یا عورت شادی شدہ (محضن) نہیں ہے تو اسے سرعام ۱۰۰ کوڑے لگائے جائیں گے اور مقدمہ کے حالات کے پیش نظر کوئی دیگر سزا بھی دی جائے گی۔ یہ سزا سزا نے موت بھی ہو سکتی ہے۔

حدود زنا آرڈیننس کی دفعہ ۱۰ میں مذکورہ بالاسزا میں تخفیف کے موجبات بیان کئے گئے ہیں، جن کا مختصر جائزہ حسب ذیل ہے:

① اگر زنا بالجبر کے جرم میں حد کے لئے دفعہ ۷ کے مطابق مطلوبہ ثبوت اور شہادت میسر نہ آسکے۔ اور قذف کی سزا جس میں حد جاری ہوتی ہے، مستغاث کونہ دی گئی ہو تو حد جاری نہ ہو سکنے کی صورت میں مجرم کو تعزیری سزا دی جائے گی۔

۲ تعزیری سزا کے طور پر دس سال تک قید بامشقت، ۳۰ تک کوڑے اور جرمانہ کی سزا بھی ہو گی۔

۳ اوپر بیان کردہ ذیلی دفعہ ۳ کے تحت جرم کا ارتکاب کرنے والے کو چار سے پچھیں سال تک قید بامشقت کی سزا کے ساتھ ۳۰ تک کوڑے لگانے کا حکم بھی دیا جائے گا۔

۴ اگر دو یا دو سے زیادہ افراد باہم مشورہ سے زنا بالجبر کا ارتکاب کریں تو ان میں سے ہر ایک کو سزا نے موت دی جائے گی۔

زنا بالجبر سے متعلق سابقہ اور موجودہ قوانین کا موازنہ کیا جائے تو جو قابلی تصویر سامنے آتی ہے۔ اس کی تفصیل حسب ذیل ہے:

- ① تعزیرات پاکستان کے تحت صرف مرد ہی زنا بالجبر کا مرتكب قرار پاسکتا تھا۔ لیکن حدود قوانین کے تحت اب مرد یا عورت میں سے کوئی بھی ملزم ہو سکتا ہے۔
- ② سابقہ قانون کے مطابق ۱۵ سال سے کم عمر عورت کے ساتھ اس کی رضا مندی سے کی جانے والی مباشرت بھی زنا بالجبر کہلاتی ہیں۔ جبکہ حدود قوانین میں سالوں کے بجائے بلوغ کو بنیاد بنا�ا گیا ہے۔ اب کسی بھی نابالغ لڑکی سے زنا ہو، چاہے اس کی عمر ۱۵ سال سے زائد ہی کیوں نہ ہو جائے، زنا بالجبر کہلاتے گا۔
- ③ حدود قوانین میں شادی شدہ عورت یا مرد کے لئے زنا بالجبر کی سزا سنگسار کے ذریعے سزاۓ موت اور غیر شادی شدہ کے لئے ۱۰۰ کوڑے مقرر کی گئی ہے۔ جبکہ سابقہ قانون میں اس جرم کی سزا دس سال تک قید اور جرم آنہ تھی۔
- ④ حدود قوانین میں یہ اہتمام بھی رکھا گیا ہے کہ اگر تزکیہ الشہود (چار مردوں کی گواہی) کے معیار پر زنا بالجبر کا جرم ثابت نہ ہو سکے تو مقدمہ کے دیگر حالات و واقعات کی روشنی میں ۲۵ سے ۳۰ سال تک سزاۓ قید بھی دی جاسکے گی اور ۳۰ کوڑے بھی مارے جائیں گے۔ اسی طرح اگر اس جرم کا ارتکاب دو یا دو سے زیادہ افراد، ہم مشورہ ہو کر کریں تو ایسے تمام افراد کو سزاۓ موت بھی دی جاسکے گی۔

اغوا اور دھوکہ دہی؛ قوانین کا تقابل

زنا اور زنا بالجبر کے بعد اغوا، غیر فطری فعل کے لئے اغوا، عصمت فروشی، دھوکہ سے مباشرت اور عورت کو بھلا پھسلا کر لے جانے جیسے جرائم میں سابقہ اور موجودہ قوانین میں ایک طائرانہ نگاہ دل چپی سے خالی نہ ہوگی۔ سابقہ قانون یعنی تعزیرات پاکستان کی دفعہ ۳۶۶ میں 'اغوا' کی تعریف جن الفاظ میں بیان کی گئی ہے، ان کا ترجمہ اور مفہوم یہ ہے:

"اگر کوئی شخص کسی عورت کو اس نیت کے ساتھ اغوا کرتا ہے کہ وہ خود اسے مجبور کرے گا کہ وہ اپنی رضا مندی کے خلاف اس سے شادی یا مباشرت کرے یا پھر یہ امر معلوم ہونے کے باوجود کہ اسے اپنی مرضی کے خلاف کسی سے شادی یا مباشرت کرنے پر مجبور کیا جائے گا یا ور غلایا جائے گا۔ وہ ایسا کرتا ہے تو اسے دس سال تک قید اور جرم آنہ کی سزاۓ موت کی جائے گی۔ اسی

طرح اگر کوئی شخص مجرمانہ حکمی دے کر یا اختیارات کا ناجائز استعمال کر کے یا کسی دوسرے طریقے سے کسی عورت کو مجبور کرتا یا ورغلاتا ہے کہ وہ ایک جگہ سے دوسرا جگہ منتقل ہو جائے یا یہ جانتے ہوئے کہ اس امر کا امکان موجود ہے کہ اسے مجبور کیا جائے گا یا ورغلایا جائے گا کہ کسی کے ساتھ مباشرت کرے، وہ ایسا کرتا ہے تو اسے بھی دس سال تک قید اور جرمانہ کی سزا دی جائے گی۔“

حدود قوانین میں انغو کی تعریف دفعہ ۲۶ میں بیان کی گئی ہے جو بالکل وہی ہے جو دفعہ ۳۶۶ تعزیرات پاکستان میں وضع کی گئی تھی۔ البتہ حدود قوانین کے تحت انغو کے جرم کی سزا میں اضافہ کیا گیا ہے۔ سابقہ قانون میں انغو کا جرم ثابت ہو جانے پر دس سال تک قید اور جرمانہ کی سزا میں دی جاسکتی ہیں جبکہ حدود قوانین کے تحت اب یہ سزا بڑھا کر عمر قید کر دی گئی ہے اور اس کے ساتھ ساتھ عدالت کو یہ اختیار بھی تفویض کر دیا گیا ہے کہ وہ جرم کو ۳۰ کوڑے بھی لگاؤئے اور نقد جرمانہ بھی عائد کرے۔

غیر فطری فعل

حدود قوانین میں غیر فطری فعل (لواط) سے متعلق بھی قانون سازی کی گئی ہے۔ تعزیرات پاکستان کی دفعہ ۳۶۷ ان قوانین سے قبل اس جرم کا احاطہ کرتی تھی۔ دفعہ ۳۶۷ میں غیر فطری فعل کی تعریف مندرجہ ذیل مفہوم میں کی گئی تھی:

”اگر کوئی شخص کسی کو اس نیت کے ساتھ انغو کرتا ہے کہ وہ اسے محروم کرے گا، یا غلام بنائے گا، یا اس کے ساتھ غیر فطری فعل کا مرتبہ ہوگا، یا یہ علم رکھتے ہوئے کہ اس کے ساتھ ایسا عمل ہونے کا امکان ہے، اسے ایسے کسی خطرے میں بٹلا کرتا ہے تو اسے دس سال تک قید اور جرمانہ کی سزا دی جائے گی۔“

تعزیرات پاکستان کی دفعہ ۳۶۷ کو ختم کر کے اس کی جگہ حدود آرڈیننس میں دفعہ ۱۲ کو شامل کیا گیا ہے۔ جو کہ لگ بھگ مذکورہ بالامفہوم ہی کی حامل ہے۔ مساوئے اس کے کہ سابقہ قانون میں اس جرم کی سزا دس سال تک قید اور جرمانہ تھی۔ جبکہ موجودہ قانون میں اس سزا کی مدت میں اضافہ کرتے ہوئے اسے ۲۵ سال قید با مشقت اور جرمانہ تک بڑھ دیا گیا ہے اور

اس کے ساتھ ساتھ عدالت کو یہ اختیار بھی دے دیا گیا ہے کہ وہ مجرم کو ۳۰ تک کوڑے لگانے کا حکم بھی جاری کرے۔

عصمت فروشی

عصمت فروشی کا خاتمه کرنے کے لئے بھی سابقہ قانون میں چند ایک تبدیلیاں کی گئی ہیں۔ تعزیرات پاکستان کی دفعہ ۳۷۲ میں عصمت فروشی کی تعریف جن الفاظ میں بیان کی گئی تھی۔ ان کا مفہوم کچھ اس طرح سے تھا:

”اگر کوئی ۱۸ سال سے کم عمر کے کسی فرد کو اس نیت سے فروخت کرتا ہے، کراہی پر دیتا ہے یا کسی کے حوالے کرتا ہے، کہ اسے کسی بھی وقت عصمت فروشی یا مباشرت کے لئے یا کسی بھی غیر قانونی یا غیر اخلاقی مقصد کے لئے استعمال کیا جائے گا یا یہ علم رکھنے کے باوجود کہ ایسے فرد کو کسی بھی وقت ایسے کسی مقصد کے لئے استعمال کیا جا سکتا ہے تو ایسا کرنے والے شخص کو دس سال قید اور جرمانے کی سزا دی جائے گی۔“

تعزیرات پاکستان کی مذکورہ دفعہ ۳۷۲ میں حدود قوانین کے ذریعے دو وضاحتیں بھی شامل کی گئی تھیں جو حسب ذیل ہیں:

① اگر کسی خاتون کو کسی عصمت فروش کے ہاتھ یا کسی ایسے شخص کے ہاتھ جو تجہ خانہ چلاتا ہے، فروخت کر دیا جاتا ہے یا کرائے پر دیا جاتا ہے یا اس کے حوالے کر دیا جاتا ہے تو یہی قیاس کیا جائے گا کہ اس خاتون کو عصمت فروشی کے لئے استعمال کرنے کی غرض سے اس کے حوالے کیا گیا ہے مساوئے اس کے کہ اس کے بر عکس ثابت کر دیا جائے۔

② ناجائز مباشرت سے مراد دو ایسے افراد کے درمیان مباشرت ہے جو ایک دوسرے کے ساتھ جائز نکاح کے ذریعے شادی شدہ نہیں ہیں۔ یا ایسا تعلق رکھتے ہیں جو شادی تو نہیں کہلا سکتا لیکن کسی کے شخصی قانون یا کسی خاص طبقہ کی روایات یا جہاں دونوں مختلف طبقات سے تعلق رکھتے ہوں تو مختلف طبقات اسے شادی جیسا تعلق تسلیم کرتے ہوں۔

حدود آرڈیننس میں تعزیرات پاکستان کی مذکورہ بالا دونوں دفعات یعنی ۳۷۲ اور ۳۷۳ کو ختم کر کے ان کی جگہ تبادل دفعات ۱۳ اور ۱۴ شامل کی گئی ہیں۔ نئی دفعات میں تعزیرات پاکستان

کی سابقہ دفعات ۷۲ اور ۳۷ کو عمومی طور پر برقرار رکھا گیا ہے۔ مساوئے مندرجہ ذیل امور کے جنہیں مختصر آیوں بیان کیا جاسکتا ہے:

سابقہ قانون میں صرف ۱۸ سال سے کم عمر کی عورت کی خرید و فروخت اور عصمت فروشی کے لئے استعمال کو جرم قرار دیا گیا تھا۔ جبکہ حدود قوانین کے ذریعے کسی بھی عمر کی عورت کو کرایہ پر دینا یا عصمت فروشی کے لئے خرید و فروخت کرنا منوع قرار دے دیا گیا ہے۔

تعزیرات پاکستان کے مطابق عصمت فروشی اور متعلقہ جرائم کے لئے ۱۰ سال قید اور جرمانہ کی سزا نئیں مقرر تھیں۔ ان سزاویں میں اضافہ کر کے عمر قید اور ۳۰ کوڑوں تک سزا اور جرمانہ بھی عائد کرنے کا اختیار عدالتوں کو دے دیا گیا ہے۔

تعزیرات پاکستان کی دفعہ ۷۲ کی وضاحت نمبر ۲ میں یہ الفاظ بھی استعمال ہوئے تھے: ”یا ایسا تعلق جو شادی تو نہیں کہلا سکتا لیکن کسی کے شخصی قانون یا کسی طبقہ کی روایات یا جہاں دونوں مختلف طبقات سے تعلق رکھتے ہوں تو مختلف طبقات اسے شادی جیسا تعلق تسلیم کرتے ہوں۔“ حدود قوانین میں یہ الفاظ حذف کر دیئے گئے ہیں۔

تعزیرات پاکستان کی دفعہ ۳۹۳ میں ”وہ کوہ سے مباشرت“ کو بھی جرم قرار دیا گیا تھا۔ اس دفعہ میں کہا گیا تھا:

”اگر کوئی مرد وہ کوہ سے ایک عورت کو لیقین دلائے کر وہ اس کی بیوی ہے، جبکہ وہ اس کی بیوی نہ ہوا اور پھر اس سے مباشرت کرے تو اسے دس سال تک قید اور جرمانے کی سزا دی جائے گی۔“

مذکورہ بالا دفعہ ۳۹۳ کی جگہ حد زنا آرڈیننس کی دفعہ ۱۵ نافذ کی گئی ہے۔ حدود کے قانون میں اس دفعہ کو بھی برقرار رکھا گیا ہے۔ صرف دس سال سزا میں اضافہ کر کے اسے ۲۵ سال قید با مشقت، ۳۰ کوڑوں تک سزا اور جرمانہ عائد کرنے کا اختیار بھی عدالت کو تفویض کر دیا گیا ہے۔ تعزیرات پاکستان کی دفعہ ۳۹۸ میں کسی عورت کو بہلا پھسلا کر لے جانے کو جرم قرار دیا گیا تھا۔ اس دفعہ کی قانونی تعریف کچھ اس طرح سے تھی:

”اگر کوئی شخص کسی عورت کو اس نیت سے بہلا پھسلا کر لے جاتا ہے کہ وہ کسی شخص سے

مباشرت میں ملوث ہوگی یا اس نیت سے کسی شادی شدہ یا کسی اور کے زیر ولایت عورت کو چھپا کر رکھتا ہے تو اسے دو سال قید اور جرم آنے کی سزا دی جائے گی۔“

حدِ زنا آرڈیننس میں مذکورہ دفعہ کے مقابل دفعہ نمبر ۱۶ کا نفاذ کیا گیا ہے۔ دفعہ ۱۶ کے

الفاظ حسب ذیل ہیں:

”اگر کوئی شخص کسی عورت کو اس نیت سے بہلا پھسلا کر لے جاتا ہے کہ وہ کسی شخص سے مباشرت میں ملوث ہوگی یا اس نیت سے کسی عورت کو چھپا کر رکھتا ہے یا قید کرتا ہے تو اس سات سال تک قید، ۳۰ کوڑوں تک اور جرمانے کی سزا دی جائے گی۔“

یہ تو تھا ان تبدیلیوں کا اجمالی جائزہ جو حدود قوانین کے ذریعے تغیریات پاکستان میں لائی گئی ہیں۔ اب قوانین کے اطلاق کے طریقہ کار سے متعلق بھی وضاحت ضروری معلوم ہوتی ہے۔ حدود قوانین کے اطلاق کے لئے وہی طریقہ کار برقرار رکھا گیا ہے جو ضابطہ فوجداری میں پہلے سے موجود ہے۔ موجودہ قانون کی دفعہ ۲۰ میں اس امر کی حسب ذیل الفاظ میں صراحة کی گئی ہے کہ اس ضمن میں بھی ضابطہ فوجداری کا اطلاق کچھ ضروری تبدیلیوں کے ساتھ ہو گا۔ تاہم موجودہ قانون کے تحت تمام مقدمات سیشن کورٹ میں چلائے جائیں گے اور سیشن کورٹ کے فیصلے کے خلاف اپیل و فاقی شرعی عدالت میں کی جاسکے گی۔ دفعہ ۲۱ میں یہ وضاحت بھی کر دی گئی ہے کہ حدود قوانین کے تحت جس عدالت میں مقدمہ چلے گا یا اپیل کی سماعت ہوگی اس کا نجح مسلمان ہو گا۔ تاہم غیر مسلم کی صورت میں نجح بھی غیر مسلم ہو سکتا ہے۔ یاد رہے کہ سابقہ قانون میں یہ تخصیص موجود نہیں تھی۔

حدود آرڈیننس پر اعتراضات

اب آئیے ایک نظر ان اعتراضات پر ڈالتے ہیں جو حدود قوانین پر وارد کئے جاتے ہیں اور درست صورت حال کا تجربہ کرنے کی کوشش کرتے ہیں۔

پہلا اعتراض: یہ قوانین فرد واحد نے جاری کئے اور ان کا نفاذ غیر جمہوری انداز میں ہوا۔

یہ اعتراض وہ ہے جو خود جزل پرویز مشرف صاحب بھی متعدد بار اٹھا چکے ہیں۔ جزل صاحب نے یہ اعتراض غالباً اس روپرٹ سے اخذ کیا ہے جو انہی کے تشکیل کردہ نیشنل کمیشن

آف دی سٹیشن آف ویمن کی سربراہ جسٹس (ر) واجدہ رضوی نے مرتب کر کے ان کی خدمات میں پیش کی تھی۔ اس روپوٹ میں حدود قوانین کو فرد واحد کے نافذ کردہ قوانین قرار دے کر مکمل طور پر قابل تنقیح ہونے کی سفارش کی گئی تھی۔ لیکن افسوس کہ صورت حال اس کے بر عکس ہے۔ سپریم کورٹ کے سابق نجج، سابق وزیر اور اسلامی سکالر ڈاکٹر محمود احمد غازی نے اپنی کتاب ’پاکستان میں قوانین کو اسلامیانے کا عمل‘ میں تحریر کیا ہے کہ جناب شریف الدین پیروز اده، جناب اے کے بروہی، جناب خالد ایم احق، جسٹس (ر) اے کے صہافی، جسٹس (ر) محمد افضل چیمہ، جسٹس (ر) صلاح الدین، مولانا ظفر احمد انصاری، جسٹس (ر) مولانا تقی عثمانی، جسٹس (ر) پیغمبر کرم شاہ الازہری بشمول ڈاکٹر محمود احمد غازی نے اسلامی نظریاتی کو نسل میں مسلسل چودہ ماہ تک بحث و مباحثہ کے بعد سفارشات کو حتمی شکل دی اور ان سفارشات کی بنیاد پر ہی ۱۹۷۹ء میں حدود کے قوانین کا نفاذ کیا گیا۔ اس کے علاوہ شام کے سابق سپلکر ڈاکٹر معروف دوالیٰ، شام کے معروف سکالر ڈاکٹر مصطفی زرقا اور سوڈان کے سابق اثاری جزل سے بھی رائے لی گئی تھی۔ یاد رہے کہ اس آرڈیننس کے مسودہ کو عوامی رائے حاصل کرنے کے لئے قانون کے مطابق مشتہر بھی کیا گیا تھا۔

یہ درست ہے کہ حدود آرڈیننس منتخب اداروں کی عدم موجودگی میں نافذ کئے گئے تھے۔ لیکن یہ بھی ایک تسلیم شدہ حقیقت ہے کہ ۱۹۸۵ء میں جمہوری طور پر منتخب ایوان نے آئین میں آٹھویں ترمیم کے ذریعے ان قوانین کو منظور کر لیا تھا۔ اور اس کے بعد آنے والی تمام حکومتوں نے ان قوانین کو برقرار رکھا۔ خود جزل پرویز مشرف نے میاں نواز شریف کی جمہوری حکومت کا تنخیل اللئے کے بعد جتنے قانون بنائے وہ خالصتاً فرد واحد کے بنائے ہوئے قوانین تھے۔ لیکن قومی انتخابات کے نتیجے میں جب اسمبلیاں عالم وجود میں آئیں تو ۲۰۰۳ء میں ستر ہویں ترمیم کے ذریعے جزل صاحب نے ریفرنڈم سمیت نافذ کردہ قوانین اور احکامات کی اسمبلی سے تو شیق کروالی۔ اب اگر جسٹس (ر) واجدہ رضوی یہ سفارش مرتب کریں کہ جزل پرویز مشرف کے نافذ کردہ قوانین فرد واحد کے وضع کر دے ہیں، لہذا انہیں ہے یک جنبش قلم منسون خ کر دینا چاہئے تو اس اعتراض کا جواب حکومت کے پاس کیا ہوگا؟ اس مختصر بحث سے یہ امر روزِ روشن

کی طرح عیاں ہو جاتا ہے کہ نہ تو حدود آرڈیننس فردو واحد کی ذہنی اختراع ہے اور نہ ہی پارلیمنٹ کی سندرتوثیق سے محروم ہے۔ لہذا اگر یہ کہا جائے کہ یہ آرڈیننس ایک باضابطہ اور مستقل قانون کی حیثیت سے نافذ اعلیٰ ہے اور اس حوالے سے اس پر وارد کئے جانے والے اعتراضات وزن اور عقل سے خالی ہیں تو بے جان نہ ہوگا۔ مذکورہ بالا حقوق کی تصدیق حال ہی میں اسلامی نظریاتی کو نسل کے ایک سابق چیزیں ڈاکٹر ایس ایم زمان نے بھی کی۔ انہوں نے روزنامہ انصاف لاہور (مئی ۲۸ ۲۰۰۳ء کو) اشرون یو ڈیتے ہوئے کہ طویل غورو خوض کے بعد اسلامی نظریاتی کو نسل نے اس قانون کا اولین مسودہ تیار کیا تھا اور پھر قاعدے کے عین مطابق وزارتِ قانون پاکستان نے اس کا حتمی مسودہ مرتب کیا تھا۔

دوسراءعتراض: خود اسلامی نظریاتی کو نسل حدود قوانین میں ترا میم کی ضرورت کو تسلیم کر چکی ہے اور واجدہ رضوی کمیشن کے کچھ ارکان بھی ترا میم کے حق میں رائے دے چکے ہیں۔ لہذا ان قوانین میں تبدیلی اور ترمیم کی مخالفت کا کوئی جواز نہیں ہے۔

یہ اعتراض بادی النظر میں درست دکھائی دیتا ہے۔ لیکن اگر اسلامی نظریاتی کو نسل اور واجدہ رضوی کمیشن کے ارکان کی آراء کا بغور تجزیہ کیا جائے تو اصل صورت حال سامنے آ جاتی ہے۔ یہ درست ہے کہ اسلامی نظریاتی کو نسل نے ایک پورا اجلاس اس موضوع کے لئے وقف کیا تھا۔ اور اس اجلاس سے قبل ایک کمیٹی بھی قائم کی تھی۔ اس کمیٹی میں ممتاز علماء، نامور ماہرین قانون کے علاوہ بیرون ملک سے بھی سکالر حضرات شامل کئے گئے تھے۔ اس کمیٹی نے ایک ورکنگ پپیر تیار کیا۔ اس ورکنگ پپیر کی روشنی میں اسلامی نظریاتی کو نسل کا اجلاس منعقد ہوا۔ اور حدود قوانین کی ایک ایک شق پر بحث کے بعد سفارشات مرتب کر کے حکومت کو ارسال کی گئیں۔ روزنامہ انصاف لاہور (مری ۲۵ ۲۰۰۳) اسلامی نظریاتی کو نسل کے سابق چیزیں ڈاکٹر ایس ایم زمان نے اس مسئلے پر بھی اظہار خیال کیا ہے۔ انہوں نے کہا کہ اس بات پر اتفاق رائے ہے کہ حدود کے احکام ازلی، ابدی اور ناقابل تبدیل ہیں۔ حدود آرڈیننس میں چونکہ قرآن و سنت کے احکامات کو قانونی زبان میں بیان کرنے کی کوشش کی گئی ہے اور یہ ایک انسانی کوشش ہے اس لئے اس میں غلطی یا فروگذاشت کے امکان کو سرے سے رد نہیں کیا جاسکتا۔ اس

حوالے سے قرآنی اور اسلامی نقطہ نگاہ کو سامنے رکھتے ہوئے مذکورہ قوانین پر نظر ثانی سے کسی ایمان رکھنے والے مسلمان کو اعتراض نہیں ہو سکتا.....

یعنی نظر ثانی سے ہرگز یہ مراد نہیں ہے کہ قرآن و سنت میں موجود حدود کے احکامات پر بھی نظر ثانی کی جاسکتی ہے۔ نظر ثانی آرڈیننس میں دیجے گئے الفاظ کی ہونی چاہئے قرآنی احکامات کی نہیں۔ اور نظر ثانی کرتے ہوئے یہ خیال رکھنا بھی ضروری ہے کہ یہ نظر ثانی قرآن و سنت کے احکام کے اندر رہ کر ہو۔ ڈاکٹر زمان چونکہ واجدہ رضوی کمیشن میں بھی کسی نہ کسی حیثیت سے شامل تھے۔ اس لئے ان کے اس بیان کو مسترد کرنا مشکل ہے کہ واجدہ رضوی کی روپورٹ سرے سے غیر قانونی تھی۔ ان کا کہنا ہے کہ واجدہ رضوی نے طے شدہ اصولوں اور طریقہ کارکوٹر کر کے ایک سازشی انداز اپنایا اور کراچی میں کمیشن کا ایک اجلاس منعقد کر کے ارکان سے صرف یہ پوچھا گیا کہ آپ ہمیں یہ بتائیں کہ آپ کس بات کے حق میں ہیں؟ اس قانون کو منسوخ کیا جائے یا اس میں ترمیم کی جائے۔ اس کے بیس روز بعد انہوں نے یہ عندهی دیا کہ ارکان کی اکثریت نے یہ قانون منسوخ کرنے کے حق میں رائے دے دی ہے۔ اس طرح انہوں نے ایک نئی روپورٹ تیار کی جس کا اس مسئلے پر پہلے سے تیار کردہ ڈرافٹ سے کوئی تعلق نہ تھا۔ اس نئی روپورٹ میں حدود قوانین کی منسوخی کی سفارش کی گئی تھی اور ترمیم کی مخالفت کی گئی تھی۔ اس روپورٹ کو کمیشن کی روپورٹ قرار دے کروزیر عظم اور صدر کو بھجوایا گیا۔ دراصل اپیش کمیٹی کا اجلاس اور اس کے بعد نیشنل کمیشن برائے خواتین کا اجلاس دونوں غیر آئینی تھے۔ کیونکہ اس دوران کمیشن کے ارکان کی اکثریت کی میعاد تقریبی تین سال گزر نے پر پوری ہو چکی تھی اور وہ لوگ کمیشن کے ممبر ہی نہیں رہے تھے۔ صرف واجدہ رضوی اور دو ایک خواتین ایسی تھیں جو خالی نشستوں پر نامزد ہوئی تھیں اور ان کی مدت تقریبی ابھی پوری نہیں ہوئی تھی۔ ڈاکٹر ایس ایم زمان جیسے معتبر گھر کے بھیدی کے اکتشافات کے بعد یہ بات بالکل واضح ہو جاتی ہے کہ اسلامی نظریاتی کونسل کی جانب سے حدود آرڈیننس میں ترمیم کی جماعت کا حدود اربعہ کیا ہے اور واجدہ رضوی کمیشن کی طرف سے کی جانے والی سفارشات کی قانونی حیثیت کیا ہے؟

تیرا اعتراض: حدود زنا آرڈیننس میں عورت کو گواہی سے محروم کر دیا گیا ہے۔ حد زنا آرڈیننس پر ایک اعتراض یہ کیا جاتا ہے کہ اس قانون کے ذریعے عورت کو گواہی دینے سے محروم کر دیا گیا۔ اگر کسی عورت کے ساتھ کسی ایسی جگہ زیادتی کی جاتی ہے جہاں کوئی مرد گواہ موجود نہ ہو اور صرف عورتیں ہوں تو موجودہ قانون کے تحت مجرم سزا سے صاف فیجے جائے گا کیونکہ چشم دید گواہ خواتین کی گواہی قبل قبول نہ ہوگی۔

زنا آرڈیننس پر یہ اعتراض کمیشن آف انکوارری فارمن (پاکستان) نے اپنی ایک رپورٹ (اگست ۱۹۹۷ء) میں اٹھایا تھا۔ یہ اعتراض حد زنا آرڈیننس کی دفعہ ۸ سے متعلق ہے جس میں لکھا گیا ہے کہ زنا یا زنا بالخبر کا ثبوت جس میں حد جاری ہوگی، مندرجہ ذیل صورتوں میں کسی ایک صورت میں ہو سکتا ہے:

- ۱) ملزم کسی با اختیار عدالت کے سامنے اس جرم کے ارتکاب کا اعتراف کرتا ہے۔ یا
- ب) کم از کم چار مسلمان گواہ جن کے بارے میں عدالت کوطمینان ہو کہ وہ تزکیہ الشہود کی شرعاً ظلپوراً کرتے ہیں، صادق ہیں اور کبار سے اجتناب کرتے ہیں، گواہی دیں کہ وہ زنا کے ارتکاب کے عین شاہد ہیں۔ اگر ملزم غیر مسلم ہو تو چشم دید گواہ بھی غیر مسلم ہو سکتے ہیں۔
- ثبوت جرم زنا کے لئے چار گواہوں کی شرط قرآن حکیم کی سورۃ النساء آیت نمبر ۱۵ اور سورۃ نور کی آیت نمبر ۲ کی بنیاد پر قانون میں شامل کی گئی ہے۔ بادی انصڑ میں دفعہ ۸ کے مطالعہ سے یہی محسوس ہوتا ہے کہ عورتوں کو گواہی کے حق سے محروم کرنے کی حد تک یہ ایک امتیازی قانون ہے لیکن اس قانون کے پردے میں چھپی ہوئی مصلحت پر غور کیا جائے تو ثابت ہوتا ہے کہ خواتین کی عزت و تکریم کے پیش نظر ہے۔ اور عصر جدید میں جب جرح کے دوران چشم دید خواتین سے جرم زنا سے متعلق لوازمات اور جرم کے عمل سے متعلق مخصوص سوالات عزت دار مسلمان خواتین کے لئے ذہنی کوفت کا سبب بن سکتے ہیں اور بھری عدالت میں درست واقعات کے واضح بیان میں ہچکچا ہٹ کا موجب بن سکتے ہیں۔ اس طرح خواتین کی فطری شرم وحیا کی وجہ سے مجرم سزا سے بچ سکتا ہے۔ نیز یہ کہ زنا بالرضاء کی صورت میں چار مرد گواہوں کا میسر نہ آنا عورتوں کو سزا سے بچانے میں بھی مدد و معاون ثابت ہوتا ہے اور ان کے لئے سہولت

کا باعث بنتا ہے۔

زنا بالجھر کا معاملہ البتہ زنا بالرضا سے مختلف ہے۔ اس جرم میں عورت صریحاً زیادتی کا نشانہ بنتی ہے جن حالات میں یہ جرم سرزد ہوتا ہے ان میں عام طور پر چار غیر جانبدار مرد گواہوں کا موجود ہونا بھی ممکن نہیں ہوتا۔

ان تمام معاملات اور عورتوں کی گواہی کے حوالے اعلیٰ عدالتوں کے بہت سے فیصلے منظر عام پر آچکے ہیں۔ قانون شہادت مجریہ ۱۹۸۳ء اور عدالتی فیصلہ جات کا جائزہ لیا جائے تو یہ بات عیاں ہو جاتی ہے کہ این جی او ز کا یہ پروپیگنڈا کہ حد زنا آرڈیننس کے ذریعے عورتوں کو گواہی کے حق سے محروم کر دیا ہے، درست نہیں ہے۔

۱ قانون شہادت ۱۹۸۳ کے آرٹیکل ۷۱ کی ذیلی دفعہ ۲۲ بی، میں صراحت کی گئی ہے کہ

”حد زنا کے نفاذ سے قطع نظر، زنا کے مقدمے میں عدالت ایک مرد یا ایک عورت کی گواہی پر تعزیر کی سزا دے سکتی ہے۔ (یاد رہے کہ یہ سزا ۱۰ سے ۲۵ سال قید با مشقت اور جرم انہے ہے)“

۲ عدالت کو یہ بھی اختیارات حاصل ہیں کہ وہ اگر مناسب سمجھے تو جرم زنا کے اثبات کے لئے گواہوں کی تعداد اور الہیت کے متعلق بھی فیصلہ کرے۔ عدالت عالیہ نے ایک مقدمہ میں اس اصول کی حسب ذیل الفاظ میں صراحت کی ہے:

”قرآن و سنت کے ساتھ ساتھ مقدمہ کے حالات و واقعات کے پیش نظر گواہوں کی تعداد اور

الہیت کے تعین کا اختیار عدالت کو حاصل ہے۔“ (۱۹۹۲ء پاکستان کریمبل لاء جوث صفحہ ۱۵۲۰)

۳ سپریم کورٹ، آزاد کشمیر نے قصاص اور زنا کے مقدمات میں عورت کی گواہی کے حوالے سے مندرجہ ذیل اصول بیان کیا:

”قصاص اور نفاذ حدود کے مقدمات میں بھی چار مرد گواہوں کی شہادت کے بعد مزید شہادت کے لئے عورتوں کی گواہی میں کوئی امرمانع نہیں ہے۔“

(پی ایل ڈی ۹۷۶ء سپریم کورٹ (آزاد جموں کشمیر) صفحہ ۵۶)

اس فیصلے سے یہ امر واضح ہوتا ہے کہ اگر خواتین یہ محسوس کریں کہ حد زنا کے کسی مقدمہ میں چار مرد گواہ غلط بیانی سے کام لے رہے ہیں یا درست گواہی نہیں دے رہے ہیں تو واقعہ کی چشم دید گواہ عورتیں بھی عدالت کے رو برو گواہی دے سکتی ہیں۔ اور اصل حقائق کو عدالت کے علم

میں لانے کا حق رکھتی ہیں۔

۱۹۷۶ء میں ایک زنا بالجبر کے ایک مقدمے کا فیصلہ تحریر کرتے ہوئے کراچی ہائی

کورٹ نے صرف ایک مظلومہ عورت کے بیان کو کافی گردانا اور قرار دیا کہ ”زنا بالجبر کے کیس میں مقدمہ کے حالات واقعات کے پیش نظر زیادتی کا شکار ہونے والی عورت کے بیان پر ملزم کو سزا دی جاسکتی ہے۔“ (پی ایل ڈی ۱۹۷۶ء کراچی، صفحہ ۱۳)

۵ وفاقی شرعی عدالت نے خوبھی بہت سے مقدمات میں عورتوں کی گواہی پر زنا بالجبر کے ملزم کو سزا نہیں سنائی ہیں۔ اور عورتوں کو گواہی کے حق کو تسلیم کیا ہے اور اس سلسلے میں اسلامی فقہ کے اصولوں پر انحصار کیا ہے۔ جس کا ثبوت وفاقی شرعی عدالت کی مندرجہ ذیل نظریہ سے ملتا ہے۔ متعلقہ مقدمے کا فیصلہ کرتے ہوئے وفاقی شرعی عدالت نے قرار دیا ہے کہ

”حدود و قصاص کی معین سزاوں میں اگرچہ بالعموم فقہاء مردوں کی عین شہادت کو لازم سمجھتے ہیں لیکن حدود سے فروٹر تعریری سزاوں میں مردوں کی چشم دید شہادت اور شہادت بالقرآن کو بھی ائمہ سلف نے قابل قبول قرار دیا ہے۔“ (پی ایل ڈی ۱۹۸۲ وفاقی شرعی عدالتص ۱۱۳)

جرم زنا سے متعلق قانون کے تحت عورتوں کی گواہی کا حق تسلیم اور مستند ہونے سے متعلق اور بھی بہت سے فیصلہ جات کا حوالہ دیا جاسکتا ہے۔ لیکن مذکورہ بالاختصر بحث سے یہ ثابت کرنا مقصود ہے کہ یہ کہنا غیر درست ہے کہ زنا سے متعلق جرائم کے مقدمات میں عورت کو گواہی کے حق سے محروم کر دیا گیا ہے۔ بات صرف اتنی ہے کہ اگر تزکیہ الشہود کے معیار پر پورا اتر نے والے چار مرد گواہ موجود نہ ہوں تو ملزم کو سٹکسار کے ذریعے سزاے موت اور کوڑوں کی سزا نہیں دی جاسکتی۔ البتہ عورتوں سمیت دیگر گواہوں کی شہادت پر اسے وس سے پچھیں سال تک قید سخت اور جرمانے کی سزا سنائی جاسکتی ہے اور یہ سزا اس سزا سے دو گنا ہے جو سابقہ قانون میں تجویز کی گئی تھی۔ دوسرے لفظوں میں یہ کہا جاسکتا ہے کہ حدود قوانین میں عورت کو گواہی کے حق سے محروم نہیں کیا گیا ہے بلکہ ان قوانین کے توسط سے ایک عورت کی گواہی پر مجرم کو سابقہ قانون کی نسبت دو گنازیادہ سزا کے موقع میسر آگئے ہیں۔

چوتھا اعتراض: حد زنا اور قنذف کے قوانین عیسائیوں کے ازدواجی قانون سے متصادم ہیں

جو عیسائی مذہب میں دخل اندازی کے مترادف ہے۔

اس اعتراض کا لب باب یہ ہے کہ عیسائیوں کے قانون طلاق کی دفعہ ۱۰ عیسائی میاں بیوی میں طلاق کو منوع قرار دیتی ہے۔ البتہ زوجین کے درمیان طلاق صرف اس صورت میں ہو سکتی ہے جب بیوی اپنے خاوند پر نہ صرف یہ کہ زنا کاری کا الزام لگائے بلکہ اسے ثابت بھی کرے۔ حدود قوانین کے ناقدین کا کہنا ہے کہ عیسائی قانون کے تحت اگر بیوی کا موقف درست ثابت ہو جائے تو خاوند کو لا محال حدود آڑ پنہ کے تحت زنا کی سزا کا سامنا کرنے پڑے گا اور اگر بیوی یہ الزام ثابت نہ کر سکے تو اس کے خلاف قذف کا مقدمہ قائم ہو جائے گا۔ اس طرح حدود قوانین عیسائی عورتوں کے طلاق کے قانون میں مداخلت اور رکاوٹ کا باعث بن رہے ہیں۔ کمیشن آف انکوائری فار و ممن پاکستان کی رپورٹ ۷۱۹۹ء کے صفحہ ۷۳ پر بھی اس اعتراض کو پر زور طریقے سے پیش کیا گیا ہے۔

جہاں تک اس اعتراض کا تعلق ہے، بظاہر تو اس میں وزن دکھائی دیتا ہے لیکن ذرا گھری نظر سے معاملات کا تجزیہ کیا جائے تو متعلقہ حدود قوانین کا پلڑا عیسائی زوجین کے حق میں سراسر جھکتا ہوا دکھائی دیتا ہے۔ عیسائیوں کے قانون طلاق میں یہوضاحت موجود ہے کہ طلاق صرف اس صورت میں منعقد ہوگی جب بیوی شوہر کے خلاف زنا کا نہ صرف الزام لگائے بلکہ اسے ثابت بھی کر کے دکھائے۔ بالغاظ دیگر طلاق صرف اسی وقت مؤثر ہوگی جب شوہر پر زنا کا الزام ثابت ہو جائے۔ یہ بات تو عیسائی بیوی کے حق میں جاتی ہے کہ اگر وہ خاوند پر زنا کاری کا الزام ثابت کر دے تو طلاق کے ساتھ ساتھ اسے مجرم کو جرم زنا کی مردہ جہ سزا دلانے کا استحقاق بھی حاصل ہو جائے۔ اسی طرح حدود قوانین کے ذریعے ایک عیسائی خاوند کو بھی یہ قانون حق حاصل ہو گیا ہے کہ اگر اس کی بیوی اس پر زنا کاری کا جھوٹا اور بے بنیاد الزام لگاتی ہے تو وہ اسے اس گھناؤ نے طرز عمل پر عدالت کے کٹھرے میں لاسکے۔

حقیقت حال یہ ہے کہ حدود قوانین عیسائیوں کے قانون طلاق میں مداخلت یا مشکلات پیدا کرنے کے بعد طلاق کے مقدمے کا فیصلہ ہو جانے کے بعد مبنی بر حق موقف رکھنے والے فریق کو مزید دادرسی کے موقع مہیا کرتا ہے۔ مذکورہ بالا اعتراض ایک اور بنیاد پر بھی اپنی ہمہ

گیری سے محروم ہو جاتا ہے۔ اور وہ یہ کہ بہت سے عیسائی ممالک میں بھی روشن خیال، عیسائی فرقوں نے طلاق کے قانون میں اوپر بیان کردہ واحد وجہ میں وسعت پیدا کر لی ہے اور اب خاوند پر زنا کاری کا جھوٹا یا سچا الزام لگائے بغیر متعدد دیگر موجبات کی بنا پر بھی عدالتوں کے ذریعے خاوند سے قانونی عیحدگی کا حکم نامہ حاصل کیا جاسکتا ہے۔

پانچواں اعتراض: اسلامی قوانین کا اطلاق مسلمانوں پر ہونا چاہئے، غیر مسلموں پر ان کا اطلاق درست نہیں ہے۔

یہ اعتراض خود بین الاقوامی قوانین کی روشنی میں قابل استرداد ہے۔ کسی بھی ملک میں راجح قوانین کی دو اقسام ہوتی ہیں۔ ایک شخصی قانون جو مختلف طبقات کے دینی اور مذہبی عقائد کی روشنی میں ان پر لا گو ہوتا ہے مثلاً شادی، طلاق، وصیت، ولایت اور وراثت وغیرہ سے متعلق قوانین اور دوسرے عمومی قوانین جو فوجداری اور دیگر دیوانی معاملات کو نپٹانے کا طریقہ کار اور ضوابط کا احاطہ کرتے ہیں۔ پوری دنیا میں یہ ایک مسلمہ قانونی اصول ہے کہ ہر ملک میں آباد مختلف مذاہب کے لوگوں کے شخصی معاملات کا فیصلہ تو ان کے شخصی قانون کے مطابق کیا جاتا ہے لیکن دوسرے تمام ملکی قوانین جو امن و امان برقرار رکھنے یا جرام کی سزاویں سے متعلق ہیں، ان پر ان ممالک میں اکثریتی آبادی کے راجح کردہ قوانین کے مطابق فیصلے کئے جاتے ہیں۔ مثال کے طور پر قتل کے کسی مقدمے میں کوئی مسلمان کسی مغربی غیر مسلم ملک میں یہ اصرار نہیں کر سکتا کہ عدالت قصاص اور دیت کے اسلامی قانون کے مطابق اس کے کیس کا فیصلہ کرے، نہ کبھی کسی اسلامی ملک نے مغربی دنیا سے ایسا کوئی مطالبہ کیا ہے۔ بالکل اسی طرح مغربی دنیا کو یہ حق بھی حاصل نہیں ہے کہ وہ ایک اسلامی ملک میں قرآن و سنت کی روشنی میں وضع کردہ، وہاں کے لوگوں کے دین عقائد سے ہم آہنگ قانون کی منسوخی کا مطالبہ کرے یا اسے ظالمانہ قرار دے۔

چنانچہ وفاقی شرعی عدالت نے زعفران بی بی کیس میں فیصلہ سناتے ہوئے قرار دیا ہے کہ ”حدود قوانین ایک اسلامی ریاست کے شہریوں کو بلا تفریق جنس، دولت، مذہب، ذات، رنگ و زبان وغیرہ پر امن زندگی گزارنے کی ضمانت مہیا کرتے ہیں اور ان کے بنیادی انسانی

حقوق کی خلاف ورزیوں اور دیگر تجاوزات کے مقابلے میں تحفظ فراہم کرتے ہیں۔“
مذکورہ بالحقائق کی روشنی میں زیر بحث اعتراض، محض اعتراض برائے اعتراض کی حیثیت رکھتا ہے۔

چھٹا اعتراض: حد زنا آرڈیننس پر عمل درآمد کے دوران زنا یا زنا بالجبر کے مقدمات میں عورت توہر حال میں قانونی شکنجہ میں پھنس جاتی ہے لیکن مردا کش اوقات نیچ نکلتا ہے۔ جہاں تک اس اعتراض کا تعلق ہے تو اس میں درحقیقت قانون پر نہیں بلکہ قانون پر عمل درآمد کے طریقے کو ہدف تنقید بنایا جاتا ہے۔ زنا بالرضاء میں مرد اور عورت دونوں ہی قابل گرفت قرار دیجے جاتے ہیں۔ لیکن زنا بالجبر میں زیادتی کا شکار ہونے والی عورت کو گرفتار کرنا، حوالات یا جیل میں ڈالنا یا پھر سزا کا مستوجب قرار دینا بالکل غیر قانونی عمل ہے۔ وفاقی شرعی عدالت نے ایسے ہی ایک مشہور مقدمے میں حسب ذیل صراحةً کی ہے:
 ”اگر کسی عورت کو زنا پر مجبور کیا جائے تو اس جرم کے سرزو ہونے کے بعد زیادتی کا شکار عورت کو کسی طرح کی سزا نہیں دی جاسکتی، چاہے وہ حد ہو یا تعزیر، البتہ دوسرا فریق جو زیادتی کا مرتكب ہوا ہے وہ نفاذ حد یا تعزیری سزا کا مستحق ہے۔“
 (پی ایل ڈی ۲۰۰۰ء وفاقی شرعی عدالت، صفحہ نمبر ۱)

پولیس والے عام طور پر ایک غیر شادی شدہ عورت کے حاملہ ہو جانے پر اس کے خلاف حدود زنا آرڈیننس کے تحت پرچہ کاٹ کر اسے گرفتار کر لیتے ہیں اور اس کا جواز یہ بیان کرتے ہیں کہ اس کا غیر قانونی حمل ہی اس کے گناہ اور زنا کا مرتكب ہونے کی سب سے بڑی دلیل ہے۔ ایسی صورت حال میں کیونکہ فوری طور پر اس جرم میں شریک مرد کی شناخت یا علم نہیں ہوتا اس لئے صرف عورت ہی قانون کی گرفت میں آتی ہے۔ وفاقی شرعی عدالت نے اس صورت حال پر زعفران بی بی کیس (PLD 2000 FSC-1) میں واضح اور دوڑوک فیصلہ دیا ہے۔ جس کا مفہوم حسب ذیل الفاظ میں بیان کیا جاسکتا ہے:

”اگر کوئی غیر شادی شدہ عورت یا شادی شدہ خاتون جس کی رسائی اس دوران اپنے شوہر تک نہیں تھی، حاملہ پائی جاتی ہے اور یہ موقف اختیار کرتی ہے کہ یہ حمل زنا بالجبر کی وجہ سے قرار

پایا ہے تو اس پر نفاذِ حد کی سزا لگنہیں کی جاسکتی۔ جب تک کہ اسے وہ تمام حالات بیان کرنے اور سچائی ثابت کرنے کا موقع نہ دیا جائے۔ اور یہ بات مکھر کر سامنے نہ آجائے کہ اس جرم میں اس کی بلا جبر و اکراہ رضا مندی شامل تھی۔“

وفاقی شرعی عالت کی اس صراحت کے بعد یہ بات واضح ہو جاتی ہے کہ اس ضمن میں قانون میں کوئی سقلم نہیں ہے۔ بلکہ ہوس زر میں بنتا پولیس اہلکاروں کا دست کرشمہ سازی، اس لا قانونیت کا ذمہ دار ہے۔ حدود قوانین کے بجائے پولیس ضوابط میں موثر ترمیم کر کے اس لا قانونیت کے آگے بہتر بند باندھا جاسکتا ہے۔

ساتواں اعتراض: خواتین کی مغرب زدہ این جی اوز کی جانب سے حدود قوانین پر تقدیم کے دوران یہ بھی کہا جاتا ہے کہ دھوکہ دہی کا شکار ہو کر انغو ہونے والی بے قصور خواتین کو بھی ان قوانین کی وجہ سے جرائم میں ملوث کر لیا جاتا ہے جو عورتوں کے ساتھ سراسر زیادتی کے متtradف ہے۔ اس اعتراض کا تعلق دراصل حد زنا آرڈیننس کا دفعہ ۱۶ سے ہے۔ دفعہ ۱۶ کا متن

حسب ذیل ہے:

”جو کوئی کسی عورت کو اس نیت کے ساتھ بہلا پھسلا کر لے جاتا ہے کہ وہ اس شخص سے مباشرت کرے گی یا اس (مباشرت کی) نیت سے اسے چھپا کر رکھتا ہے یا قید کرتا ہے تو اس سات سال تک قید، ۳۰ تک کوڑوں اور جمانے کی سزا دی جاسکے گی۔“

قانون میں وضع کی گئی مذکورہ بالا عبارت ہی سے عیاں ہے کہ دھوکہ کا شکار ہو کر انغو ہونے والی عورت کو معصوم تصور کیا گیا ہے اور اس کے لئے نہ تو کسی قید، نہ کوڑوں اور نہ ہی جرمانے کی سزا تجویز کی گئی ہے۔ بلکہ یہ تمام سزا میں بیک وقت اس شخص کا مقدر بنائی گئی ہیں جو مباشرت کی نیت سے کسی عورت کو بہلا پھسلا کر اور دھوکے میں رکھ کر انغو کرتا ہے یا اس غرض سے اسے اسیر بناتا ہے۔ یہاں بھی صورتِ حال وہی ہے جس کا تذکرہ پہلے ہو چکا ہے۔ یعنی اگر کسی ایسی مظلوم عورت کو گرفتار کیا جاتا یا حالات میں بند کیا جاتا ہے یا اس پر مقدمہ قائم کیا جاتا ہے تو یہ قانون کی نہیں بلکہ اسے نافذ کرنے والوں کی بد دیانتی ہے۔ ایک جائزے کے مطابق دفعہ ۱۶ کے تحت عورتوں کو غلط طور پر ملوث کرنے کے رو اپنڈی میں ۷۳ فیصد اور اسلام آباد میں ۳۳

فیصد واقعات ہوتے ہیں۔ باقی شہروں کے اعداد و شمار اگرچہ میسر نہیں ہیں لیکن اندازہ ہے کہ ان میں بھی عورتوں کو غلط طور پر ملوث کرنے جانے کا تناسب اور شرح اسی کے لگ بھگ ہوگی۔ اس صورت حال کے پیش نظر ایک بات تو طے ہے کہ اصل مسودہ قانون میں کوئی نقص نہیں ہے اور یہ قانون دھوکہ سے اغوا ہونے والی خواتین کے بیکار بے گناہ اور بے قصور قرار دیتا ہے۔ اس کے باوجود اگر دوسرے عام ملکی قوانین کی پولیس الہکار اس قانون کو بھی حرام کمانی کا ذریعہ بنانے کے لئے غلط طور پر استعمال کر رہے ہیں تو ان کا محاسبہ ہونا چاہئے، نہ کہ قانون کو ختم کرنے یا تبدیل کرنے کے مطالبہ پر اصرار!!

حدود قوانین اور انسانی حقوق

آٹھواں اعتراض: حدود قوانین بنیادی انسانی حقوق سے متصادم ہیں، اس لئے انہیں منسوخ کر دینا چاہئے۔

یہ اعتراض بھی مغرب سے متاثر رہن خیال، حلقوں اور تنظیموں کی طرف سے گذشتہ کئی سالوں سے اٹھایا جا رہا ہے۔ اس سال میں حکومت امریکہ کے قائم کردہ انسانی حقوق کمیشن نے عالمی صورت حال سے متعلق جور پورٹ حکومت امریکہ کو پیش کی ہے۔ اس میں بھی اس بات کا ذکر موجود ہے کہ پاکستان میں نافذ شدہ حدود قوانین کی وجہ سے بنیادی انسانی حقوق کی خلاف ورزی ہو رہی ہے۔ رپورٹ میں تجویز کیا گیا ہے کہ حکومت امریکہ اپنے سفارتی ذرائع استعمال کرے اور ان قوانین کو ختم یا تبدیل کروانے کے لئے اثر و سوخ بروری کا رلائے۔ ولچسپ بات یہ ہے کہ انسانی حقوق کے حوالے سے اس قانون کے معرض ان شقوق کی نشاندہی کرنے سے گریز کرتے ہیں جن کے بارے میں وہ سمجھتے ہیں کہ یہ بنیادی انسانی حقوق سے متصادم ہیں۔ بنیادی انسانی حقوق کو مجرور کرنی شقوق کی واضح نشاندہی نہ ہونے کے باعث اس اعتراض پر تفصیلی گفتگو ممکن نہیں ہے۔ لیکن ہم یہاں بنیادی انسانی حقوق اور معاشرتی امن و امان کے حوالے سے حدود آرڈیننس کے حسن و فتح کا خود ایک جائزہ لینے کی کوشش کرتے ہیں۔

اقوام متحده نے ۱۹۴۸ء میں ایک عالمی ہیومن رائٹس ڈلائریشن جاری کیا تھا۔ اس اعلان حقوق انسانی میں واضح طور پر اس امر کی ضمانت موجود ہے کہ دنیا میں ہر شخص اور ملک کو اپنے دینی اور مذہبی عقائد کے مطابق زندگی گزارنے کی آزادی ہوگی۔ اسی طرح پاکستان کی اعلیٰ عدالتوں نے بہت سے مقدمات میں بنیادی انسانی حقوق اور اسلام کے حوالے تعریفات پر مباحثت کے بعد فیصلے صادر کئے ہیں۔ جن کا عطا یہ ہے کہ اقوام متحده کے عالمی چار ٹراؤ اور اسلامی اصولوں کی روشنی میں قرآن اور سنت اسلامی جمہوریہ پاکستان کا سپریم قانون ہے۔ قرآن و سنت سے متصادم کوئی قانون سازی اس ملک میں نہیں کی جاسکتی۔ مزید یہ کہ مغرب اور دنیا میں مروجہ انسانی حقوق کی کوئی شکل اگر قرآن و سنت میں بیان کردہ اصولوں سے متصادم ہو تو ایسی صورت میں وہ کالعدم قرار پائے گی اور قرآن و سنت کا اصول اس پر مقدم سمجھا جائے گا۔ لہذا حدود آرڈیننس کی کسی شق کو وفاقی شرعی عدالت سے قرآن و سنت کے منافی قرار دلوائے بغیر انسانی حقوق سے متعلق کسی اصول کو اس قانون سے فاٹ جان کر قانون کو تبدیل یا منسوخ کرنا غیر آئینی اور غیر قانون ہوگا۔ یہ امر دلچسپی سے خالی نہ ہوگا کہ خود امریکہ کی سپریم کورٹ نے سوکس کیس (اے ایل آر؛ ۱۷۸) میں فیصلہ کرتے ہوئے انسانی حقوق کے حوالے سے ایک اہم رائے کا اظہار کیا جس کا مفہوم حسب ذیل ہے:

”ایسا عمل جو شہریوں کی اکثریت کے مذہبی عقائد کو مجروح کرنے والا ہو، جرم کے زمرے میں آتا ہے۔“

پاکستان کے حدود قوانین بھی یہاں کے شہریوں کے مذہبی عقائد کی اکثریت کے ترجمان ہیں۔ لہذا اگر ان پر مغربی مفکرین کی آراء کو فقیت دی گئی تو یہ بجائے خود ایک جرم کے متراوٹ ہوگا۔ آئیے اب دیکھتے ہیں کہ پاکستانی معاشرہ انسانی حقوق کے حوالے سے مندرجہ ذیل باتوں کو کس نظر سے دیکھتا ہے:

- ① کیا کسی غیر شادی شدہ عورت کو اسلامی معاشرے میں یہ حق دیا جاسکتا ہے کہ وہ اپنی مرضی کے ساتھ جس مرد کے ساتھ چاہے زنا کرے اور اس پر کوئی قدغنی نہ ہو؟
- ② کیا کسی شادی شدہ عورت یا اس کے شوہر کو یہ حق تفویض کیا جاسکتا ہے کہ وہ دونوں ہم

رائے ہو کر کسی دوسرے شخص کو اس شادی شدہ خاتون سے زنا کرنے کی اجازت دے دیں۔

۳ یہ کہ ایک عورت کو یہ حق حاصل ہے کہ وہ زنا کے جرم میں تو براہ کی شریک ہو۔ لیکن زنا کا مقدمہ صرف مرد پر قائم کیا جائے اور عورت کو شریک جرم ہونے کے باوجود سزا سے مستثنی سمجھا جائے۔

۴ کیا زنا کی مرتكب خاتون کا صرف شوہر ہی اس کے خلاف مقدمہ درج کروانے کا حق رکھتا ہے۔ اور شوہر سے چوری چوری اس جرم کی مرتكب عورت سے متعلق حقائق جانے والے شخص یا اشخاص کو اس جرم پر معاشرہ کی بھلائی کے لئے مقدمہ درج کروانے کا کوئی حق حاصل نہیں ہے۔

۵ کیا زنا کے مرتكب عورت اور مرد کو یہ حق حاصل ہے کہ وہ زبردستی زنا کے بعد ایک دوسرے کے معاف کر دیں اور معاشرے میں برائی پھیلانے والے اس عمل پر ہر قانون کو غیر مؤثر بنادیں۔

۶ کیا زنا بالجبرا مجرم صرف مرد ہی ہو سکتا ہے۔ عورت اگر اس جرم کی مرتكب ہو تو کیا اسے حق حاصل ہے کہ اس کام کی کھلی چھٹی دے دی جائے!!

یہ ہیں وہ بنیادی انسانی حقوق جو سابقہ قانون میں مہیا کئے گئے تھے اور حدود آرڈیننس نے جنہیں غیر قانونی قرار دے کر انہیں سزا کا مستوجب قرار دیا ہے۔ مغربی تہذیب میں واقعی یہ تمام اعمال بنیادی انسانی حقوق میں شامل تصور کئے جاتے ہیں اور رضا مندی سے شادی شدہ عورتوں کا ارتکاب زنا اور کنواری لڑکیوں کا بواۓ فرینڈز سے جنسی اختلاط ان کا حق سمجھا جاتا ہے لیکن ایک اسلامی معاشرہ اپنے شہریوں کو مذکورہ بالا حقوق عطا کرنے کا متحمل نہیں ہو سکتا۔ اصل میں یہی تفاوت ہے جس نے اہل مغرب اور ان کی پروردہ این جی اوز کو پریشان کر رکھا ہے اور دنیا بھر میں حدود قوانین کے خلاف واویلا کیا جا رہا ہے۔ اس واویلے کا اصل مقصد بنیادی انسانی حقوق کا تحفظ نہیں ہے بلکہ اسلامی معاشرے اور اسلامی اقدار کے استحکام کو رو بہ تنزل کرنا ہے۔ حالانکہ پاکستان کی وفاقی شرعی عدالت نے انسانی حقوق کے تحفظ کو پیش نظر رکھتے ہوئے اپنے ایک فیصلے میں حسب ذیل رائے دی تھی:

”اسلام نے زنا کے جرم کو جتنا سلکیں قرار دیا ہے اور اس کے لئے بطور حد جس قدر سلکیں سزا مقرر کی ہے، اتنی ہی کڑی شرائط اس کے ثبوت کے لئے بھی رکھی ہیں۔ چنانچہ حد کے سلسلے میں اس کی گواہی کا معیار عام گواہیوں سے دو گناہے اور اگر اس کے الزام کو ثابت نہ کیا جاسکے تو الزام لگانے والے کو قذف کا مستوجب قرار دیا گیا ہے۔ اس میں شبہ نہیں کہ شہادت کا یہ غیر معمولی معیار حد سے متعلق ہے لیکن تجزیر میں بھی اسلامی احکام کی اس روح کو نظر انداز نہیں کیا جاسکتا کہ کسی شخص پر زنا کو اس وقت تک ثابت نہ مانا جائے جب تک عدالت مضبوط دلائل کی روشنی میں اس کے ارتکاب پر پوری طرح مطمئن نہ ہو جائے۔“

(پی ایل ڈی ۱۹۸۲ء ایف ایس سی صفحہ ۸۷)

یہاں اس امر کی طرف اشارہ کرنا بھی مفید ہو گا کہ انسانی حقوق کی خلاف ورزی کا یہ دادیلا دراصل پاکستان کی ان این جی او زکی رپورٹوں کی بازگشت ہے جسے وہ بڑے تواتر سے عالمی اداروں کو بھیجتے رہتے ہیں اور ان میں پاکستان کے فرضی اعداد و شمار پیش کر کے واقعاتی صورتحال کو بلا وجہ سلکیں بنانے کر پیش کی جاتا ہے۔ ان لادین این جی او ز میں قادریانی اور عیسائی بکثرت مصروف کار ہیں جو وسیع سہولیات اور بڑی تنخواہیں حاصل کر کے ملک کے خلاف یہ پروپیگنڈہ بڑے شدومد سے کر رہے ہیں۔ محدث کے ان صفات میں اس سے قبل پاکستان کے خوساختہ انسانی حقوق کمیشن جو عاصمہ جہانگیر کے تحت مصروف کار ہے، کی رپورٹوں اور اقوام متحدہ وامریکی محکمہ خارجہ کی رپورٹوں میں جیران کن ممائش کی باقاعدہ تقابل کے بعد نشاندہی کی جا چکی ہے۔ باخبر حضرات اس حقیقت سے مخوبی واقف ہیں۔ (اگست ۱۹۹۹ءی)

علاوہ ازیں حدود آرڈیننس کے خلاف حکومت کے زیر نگرانی اس تحریک کا اہم مقصد اس لادین ثقافت کے لئے راستہ ہموار کرنا ہے جس کی طرف یورپی ممالک عرصہ دراز سے مسلم ممالک کو لانے کا منظم منصوبہ بنائے ہوئے ہیں۔ اس لادین ثقافت کو مسلم ممالک پر لاگو کرنے کے لئے پہلے قاہرہ کا نفرنس، بعداً اس پہنچنگ پلس فائیو کا نفرنس میں دنیا بھر کو انتہائی شرمناک ایجاد دیا گیا ہے، اس کے اباحت پسند نکات کی نشادہ ہی اس سے قبل محدث کے صفات (جولائی ۲۰۰۰ء) میں بارہا کی جا چکی ہے۔ واضح رہے کہ پاکستان بھی ان ممالک میں شامل ہے جنہوں نے اس ایجادے کو ملک میں لاگو کرنے پر دستخط کر کے ہیں، اور یہ حدود قوانین

در اصل اس ایجادے کی راہ میں رکاوٹ ہیں، جس کیلئے یہ تمام بھاگ دوڑ اور کشکش جاری ہے۔ آج کل امریکہ کے زیر اثر اعلیٰ حکومتی حلقوں اس امر کا تاثر دے رہے ہیں کہ وزارت قانون میں حدود آرڈیننس میں ترمیم کے لئے تیزی سے کام ہو رہا ہے، پاکستان پبلیز پارٹی پارلیمنٹریں کی طرف سے بھی عورتوں کے حقوق کا ایک بل قویٰ اسمبلی میں پیش کیا گیا ہے۔ لیکن دیکھنا یہ ہے کہ پاکستان کی منتخب اسمبلی بھی کسی ایسے قانون میں ترمیم یا اس کی تنقیخ کا اختیار رکھتی ہے جسے قرآن و سنت کے واضح احکامات کی روشنی میں تکمیل دیا گیا ہو۔ اور کیا اسلامی جمہوریہ پاکستان کا آئین کسی فرد واحد، امر یا جماعت کو اس بات کا اختیار تفویض کرتا ہے کہ وہ کسی راجح قانون کے کسی ایسے حصے کو جو صریحاً قرآن و سنت کے تقاضوں اور تصریحات کے عین مطابق بنایا گیا ہو، اسے کالعدم یا غیر مؤثر قرار دے دے۔ یہ وہ سوالات ہیں جو براہ راست ملتِ اسلامیہ پر قرض ہیں۔ عصر حاضر ملتِ اسلامیہ سے ان سوالات کے مؤثر اور واضح جواب کا متقادی ہے!! (ڈاکٹر ظفر علی راجا، ایڈووکیٹ)